

“ఈ పురుషోత్తమ సంగమయుగమే గీతా అధ్యాయము (ఎపిసోడ్ \ Episode ) ఇందులోనే మీరు పురుషార్థము చేసి ఉత్తమ పురుషులుగా అనగా దేవతలుగా కావాలి”

ప్రశ్న:- ఏ ఒక్క విషయముపై సదా గమనముంటే నావ అవలి తీరమునకు చేరుకునేస్తుంది ?

సమా :- సదా ఈశ్వరీయ సాంగత్యములోనే ఉండాలని గమనముంటే నావ తీరము చేరుతుంది. ఒకవేళ సాంగత్య దోషమునకు వశమై సంశయము వస్తే, నావ విషయ సాగరములో మునిగిపోతుంది. బాబా తెలిపించు దానిలో పిల్లలకు కొద్దిగా కూడా సంశయము రాకూడదు. తండ్రి, తన పిల్లలైన మిమ్ములను తన సమానము పవిత్రముగా మరియు జ్ఞానసాగరులుగా తయారు చేయుటకై వచ్చారు. తండ్రి సాంగత్యములోనే ఉండాలి.

**ఓంశాంతి.** భగవానువాచ - 5వేల సంవత్సరముల క్రితము తండ్రి ఏ రాజయోగమును నేర్చినారో, అదే రాజయోగమును ఇప్పుడు తిరిగి నేర్చుచున్నారని పిల్లలకు తెలుసు. గీతా భగవంతుడు ఎవరో పిల్లలకు తెలుసు, కాని ప్రపంచమునకు తెలియదు. అందువలన గీతాభగవానుడు ఎప్పుడు వచ్చారు? అని ప్రశ్నించాలి. నేను రాజయోగమును నేర్పించి మిమ్ములను రాజాధిరాజులుగా చేస్తామని భగవంతుడు ఏదైతే చెప్పి ఉన్నారో, ఆ గీతా అధ్యాయము ఎప్పుడు జరిగిందని ప్రశ్నించాలి. ఈ విషయము ఎవ్వరికీ కూడా తెలియదు. ఇప్పుడు మీరు వాస్తవికము(ప్రాక్టికల్ \ Practical)గా వింటున్నారు. కలియుగాంతము మరియు సత్యయుగాది, ఈ మధ్యలోనే గీతా అధ్యాయము జరగాలి. ఆదిసనాతన దేవీదేవతా ధర్మస్థాపన తప్పక సంగమయుగములోనే వచ్చి చేస్తారు. ఇప్పుడు ఇది పురుషోత్తమ సంగమయుగము. పురుషోత్తమ సంవత్సరమని గానము చేస్తారే కాని అదేమిటో పాపము వారికి తెలియదు. మధురాతి మధురమైన పిల్లలైన మీకు తెలుసు - ఉత్తమ పురుషులుగా చేయడానికి లేక మనుష్యులను ఉత్తమ దేవతలుగా చేయడానికి తండ్రి వచ్చి చదివిస్తారు. మనుష్యులలో ఉత్తమ పురుషులు ఈ దేవతలు (లక్ష్మీ-నారాయణులు). మనుష్యులను దేవతలుగా ఈ సంగమ యుగములోనే తయారు చేశారు. దేవతలు తప్పక సత్యయుగములోనే ఉంటారు. ఇప్పుడు అందరూ కలియుగములో ఉన్నారు అయితే మనము సంగమయుగీ బ్రాహ్మణులమని పిల్లలైన మీకు తెలుసు. ఇది పక్కా పక్కా స్పృతి చేయాలి లేకుంటే వాస్తవానికి ఎవరూ తమ కులమును మరచిపోరు, కాని ఇచ్చట మాయ మరపింపజేస్తుంది. మనము బ్రాహ్మణ కులములో ఉన్నాము తర్వాత మరలా దేవతా కులమువారిగా తయారవుతాము. ఇది స్పృతిలో ఉంటే చాలా ఖుషీ ఉంటుంది. మీరు రాజయోగ విద్యను చదువుచున్నారు. ఇప్పుడు మరలా భగవంతుడు గీతా జ్ఞానమును వినిపిస్తున్నారని, భారతవాసులకు ప్రాచీన యోగము కూడా నేర్చుచున్నారని మీకు తెలుసు. మనము మనుష్యుల నుండి దేవతలుగా తయారవుచున్నాము. తండ్రి చెప్తున్నారు - కామము మహాశత్రువు, దీని పై విజయము పొందుకొనుట వలన మీరు జగత్తీజీతులుగా తయారవుతారు. పవిత్రత విషయములో ఎంతో వాదవివాదములు చేస్తారు. మనుష్యులకు వికారములు ఖజానా వలె ఉన్నవి అనగా వాటిని వదిలిపెట్టరు. లౌకిక తండ్రితో ఈ వారసత్వము లభించినది. పిల్లలుగా జన్మిస్తూనే మొట్టమొదట తండ్రి నుండి ఈ వికారి వారసత్వము లభిస్తుంది. వివాహము చేసి సర్వనాశనము చేస్తారు. అనంతమైన

తండ్రి చెప్తున్నారు - కామము మహాశత్రువు కావున కామ వికారమును జయిస్తే జగత్తీతులుగా అయిపోతారు. బాబా తప్పక సంగమ యుగములోనే వస్తారు. మహాభారీ మహాభారత యుద్ధము కూడా ఉన్నది. మనము కూడా ఇక్కడే ఉన్నాము. అలాగని అందరూ తక్షణమే కామము పై విజయము పొందుతారని కాదు. ప్రతి విషయములో సమయము పడుతుంది. ముఖ్యముగా పిల్లలు ఈ విషయమే వ్రాస్తారు. బాబా! మేము విషయవైతరణీ నదిలో పడిపోయాము అందువలన తప్పక ఏదో సుగ్రీవాజ్ఞ (ఆర్డినెన్స్ \ Ordinance) ఇవ్వాలి. తండ్రి ఆజ్ఞాపిస్తున్నారు - కామమును జయించుట వలన మీరు జగత్తీతులుగా అవుతారు. అంతేకాని జగత్తీతులై మరలా వికారములలోనికి వెళ్తారని కాదు. ఈ లక్ష్మీనారాయణులు జగత్తీతులు. వీరిని సంపూర్ణ నిర్వికారులు అని అంటారు. దేవతలను అందరూ నిర్వికారులని అంటారు. వారి రాజ్యమును మీరు రామరాజ్యము అంటారు. అది నిర్వికారి(వైస్ లేస్స్ \ Viceless) ప్రపంచము, ఇది వికారి (విషియస్ \ Vicious) ప్రపంచము. అపవిత్ర గృహస్థ ఆశ్రమము. మీరు పవిత్ర గృహస్థ ఆశ్రమములో ఉండేవారమని ఇప్పుడు 84జన్మలు తీసుకుంటూ తీసుకుంటూ అపవిత్రమయ్యారని బాబా తెలిపిస్తున్నారు. ఇదే 84 జన్మల కథ. నూతన ప్రపంచము తప్పక ఇటువంటి నిర్వికారి ప్రపంచముగా ఉండాలి. పవిత్రతాసాగరులైన భగవంతుడే దీనిని స్థాపన చేస్తారు మరలా రామరాజ్యము కూడా తప్పక వస్తుంది. వీటి పేరే రామరాజ్యము, రావణరాజ్యము. రావణ రాజ్యమనగా ఆసురీ రాజ్యము ఇప్పుడు మీరు ఆసురీ రాజ్యములో కూర్చుని ఉన్నారు. ఈ లక్ష్మీ-నారాయణులు దైవి రాజ్యపు స్వతులు (గుర్తులు).

పిల్లలైన మీరు ప్రభాత ప్రదక్షిణలు (శాంతియాత్రలు, ఫేరీ) మొదలైనవి చేస్తారు. ప్రభాతము అనగా ఉదయము. ఆ సమయములో మనుష్యులు నిద్రించి ఉంటారు. కనుక ఆలస్యముగా శాంతియాత్ర చేస్తారు. సేవాకేంద్రమున్న స్థానాలలో ప్రదర్శిని పెడతే ఇంకా బాగుంటుంది. అక్కడకు వచ్చి కామము మహాశత్రువని, దానిపై విజయము పొందుట వలన జగత్తీతులుగా అవుతారని మనుష్యులు తెలుసుకోగలరు. లక్ష్మీ-నారాయణుల ట్రాన్స్ ఫార్మేట్ చిత్రము జతలో ఉండాలి. వీటిని ఎప్పుడు కూడా మరచిపోరాదు. ఒకటేమో ఈ చిత్రము, మరొకటి సీడీ (మెట్లు) చిత్రము. ట్రక్కులో దేవతలను అలంకరించి ఊరేగించినట్లు మీరు కూడా 2 -3 ట్రక్కులను అలంకరించి అందులో ముఖ్యమైన చిత్రాలను పెట్టి ఊరేగిస్తే బాగుంటుంది. దిన ప్రతి దినము చిత్రాలు కూడా వృద్ధి అవుతూ పోతాయి. మీ జ్ఞానము కూడా వృద్ధి చెందుతూ ఉంటుంది, పిల్లలు కూడా వృద్ధి అవుతూ ఉంటారు. అందులో పేదవారు, ధనికులు అందరూ వచ్చేస్తారు. శివబాబా భండారము నిండుతూ పోతుంది. ఎవరైతే భండారమును నింపుతారో వారికి అక్కడ (సత్త్వయుగములో) ఎన్నో రేట్లు లభిస్తుంది. అందుకే బాబా చెప్తున్నారు - మధురాతి మధురమైన పిల్లలారా, మీరు పదమాపదమపతులుగా, అది కూడా 21జన్మలకు తయారయ్యేవారు. బాబా స్వయంగా చెప్తున్నారు - మీరు 21తరాలకు ఈ జగత్తుకంతా అధికారులుగా అవుతారు. నేను స్వయము నేరుగా వచ్చాను. మీ కొరకు అరచేతిలో స్వర్గము తీసుకొని వచ్చాను. పిల్లలు జన్మించగానే తండ్రి వారసత్వము వారి అరచేతిలో ఉన్నట్లే. ఆ లౌకిక తండ్రి ఈ ఇల్లువాకిళ్ళు మొదలైనవన్నియు నీవే అని చెప్తారు. అలాగే ఈ బేహద్ తండ్రి కూడా చెప్తున్నారు - ఎవరైతే నావారుగా అవుతారో, 21 తరములకు స్వర్గ చక్రవర్తిత్వ పదవి వారిదే అవుతుంది ఎందుకనగా మీరు మృత్యువు పై విజయమును పొందుకుంటారు. కనుకనే తండ్రిని

మహాకాలుడని అంటారు. మహాకాలుడనగా సంహరించేవాడు కాదు, వారి మహిమ చేయబడుతుంది. భగవంతుడు యమదూతలను పంపి రష్టించుకున్నారని భావిస్తారు కాని అలాంటిదేమీ లేదు. ఇవన్నియు భక్తిమార్గములోని విషయాలు. తండ్రి చెప్తున్నారు - నేను మృత్యువులకు మృత్యువును. కొండ ప్రాంతములో నివసించువారు మహాకాలుని కూడా పూజిస్తారు. చాలా గౌరవిస్తారు. మహాకాలుని మందిరము కూడా ఉన్నది. అటువంటి జండాలను కూడా ఎగురవేసి ఉంటారు. కావున బాబా కూర్చుని పిల్లలకు తెలియజేస్తున్నారు - ఇది కరెక్టు విషయమని కూడా మీకు తెలుసు. తండ్రిని స్మృతి చేస్తేనే జన్మ జన్మాంతరాల వికర్షలు భస్మమవుతాయి. కనుక దీనిని ప్రచారము చేయాలి. కుంభమేళాలు మొదలగునవి అనేకము జరుగుతాయి. పుణ్యస్థానము చేయుటకు కూడా చాలా మహత్వమును ఇస్తారు. ఇప్పుడు పిల్లలైన మీకు ఈ జ్ఞానామృతము 5వేల సంవత్సరముల తర్వాత లభిస్తుంది. వాస్తవానికి దీనికి అమృతము అను పేరు లేదు, అమృతము అనే పేరు విని చిత్రాలలో నీటిని చూపించారు. తండ్రి చెప్తున్నారు - నేను మీకు రాజయోగమును నేర్పతాను. చదువు ద్వారానే మీకు ఉన్నత పదవి లభిస్తుంది. అది కూడా మిమ్ములను నేను స్వయముగా చదివిస్తాను. భగవంతునికి ఇటువంటి అలంకరింపబడిన రూపము లేనే లేదు. ఇతనిలో తండ్రి ప్రవేశమై చదివిస్తారు. చదివించి ఆత్మలను తమ సమానముగా తయారు చేస్తారు. లక్ష్మీ-నారాయణులు తమ సమానముగా స్వయము తయారు చేయలేరు. ఆత్మ చదువుతుంది. ఆత్మలను తన సమానముగా జ్ఞానసంపన్నముగా బాబా తయారు చేస్తారు. అలాగని భగవాన్, భగవతీగా తయారు చేస్తారని కాదు. వారు కృష్ణుని చూపించారు. వారు ఎలా చదివిస్తారు? సత్యయుగములో పతితులు ఉండనే ఉండరు, కృష్ణుడు సత్యయుగములో ఉంటారు. తర్వాత ఎప్పుడు కూడా మీరు కృష్ణుని చూడరు. ద్రామాలో పునర్జన్మలోని ప్రతి ఒక్కరి చిత్రము (దేహము) పూర్తి భిన్నముగా ఉంటుంది. ఇది సహజమైన (ప్రాకృతిక) ద్రామా. తయారై తయారు చేయబడిన.....(బనీబనాయీ బన్ రహీ) తండ్రి కూడా చెప్తున్నారు - మీరు కల్పకల్పము ఇదే దుస్తులలో, ఇవే రూపురేఖలలో చదువుతూ వస్తారు. ఉన్నది ఉన్నట్లుగా రిపీట్ (పునరావృతము \Repeat) అవుతుంది కదా. ఆత్మ ఒక శరీరమును వదిలి మరలా కల్ప క్రితము ఏ శరీరమైతే తీసుకున్నదో అదే శరీరమును తీసుకుంటుంది. ద్రామాలో వ్యత్యాసముండదు. అవి హద్దులోని విషయాలు, ఇవి అనంతమైన విషయాలు. వీటిని అనంతమైన తండ్రి తప్ప ఇతరులెవ్వరూ తెలుపలేరు. ఇందులో సంశయానికి తావే లేదు. నిశ్చయబుద్ధిగా ఉన్నారు అయిననూ ఏదో ఒక సంశయము వచ్చేస్తుంది. సాంగత్య రంగు అంటుకుంటుంది. ఈశ్వరీయ సాంగత్యములో నడుస్తూ ఉంటే తీరమునకు చేరిపోతారు. వదిలిపెడితే విషయసాగరములో మునిగిపోతారు. ఒకవైపు క్షీరసాగరము, మరో వైపు విషయసాగరము. జ్ఞానమును జ్ఞానామృతము అని కూడా అంటారు. తండ్రి జ్ఞానసాగరులు, వారి మహిమ కూడా ఉన్నది. వారికి ఏ మహిమైతే ఉన్నదో ఆ మహిమను లక్ష్మీ- నారాయణులకు ఇవ్వలేరు. కృష్ణుడు జ్ఞానసాగరుడేమీ కాదు. తండ్రి పవిత్రతాసాగరులు. భలే ఆ దేవతలు సత్య త్రేతాయుగాలలో పవిత్రులుగా ఉంటారు. కాని సదా కొరకైతే ఉండరు. మరలా అర్థకల్పము తర్వాత క్రిందికి దిగుజారుతారు. తండ్రి చెప్తున్నారు - నేను వచ్చి అందరికీ సద్గతినిస్తాను. ఒక్క నేను మాత్రమే సద్గతిదాతను. మీరు సద్గతిలోనికి వెళ్ళిపోతారు. తర్వాత ఈ విషయాలు ఉండనే ఉండవు. ఇప్పుడు పిల్లలైన మీరు సన్నుఖములో కూర్చుని ఉన్నారు. మీరు కూడా శివబాబా ద్వారా చదువుకొని టీచర్లుగా తయారయ్యారు. ముఖ్యమైన ప్రధానోపాధ్యాయుడు (ప్రిన్సిపల్

\Principal) వారే. మీరు కూడా వారి వద్దకే వస్తారు. మేము శివబాబా వద్దకు వచ్చామని అంటారు. అదే, వారు నిరాకారులు. అయితే వారు వీరి శరీరములో వస్తారు. అందుకే బాప్ దాదా వద్దకు పోతున్నామని అంటారు. ఈ బాబా, శివబాబాకు రథము. వీరి పైనే వారు సవాలీ అయి ఉన్నారు. వీరిని రథము, గుర్రము, అశ్వము అని కూడా పిలుస్తారు. దీనిపై కూడా దక్షప్రజాపిత యజ్ఞము రచించారని ఒక కథ ఉన్నది. కథ వ్రాసేశారు. ఇది అలా కానే కాదు. అలా జరగనే లేదు.

శివ భగవానువాచ - భారతదేశములో అతి ధర్మగ్లాని జరిగినప్పుడు నేను వస్తాను. గీతావాదులు యదాయదాహి..... అని అంటారు కాని దీని అర్థము వారికి తెలియదు. ఇది మీ ధర్మము యొక్క చాలా చిన్న వృక్షము, దీనికి తుఫానులు కూడా వస్తాయి. క్రొత్త వృక్షము కదా. ఇది పునాది కూడా అయినది. అనేక ధర్మముల మధ్యలో ఒక్క ఆదిసనాతన దేవీ దేవతా ధర్మపు అంటు కడతారు. ఇది ఎంతో శ్రమతో కూడిన పని. ఇతర ధర్మ స్థాపకులకు ఇంత శ్రమ ఉండదు. వారు పై నుండి వస్తూ ఉంటారు. ఇక్కడ ఎవరైతే సత్య త్రేతాయుగాలలో వచ్చేవారో, వారి ఆత్మలే కూర్చుని చదువుతాయి. పతితులైన వారిని పాపన దేవతలుగా చేయుటకై తండ్రి కూర్చుని చదివిస్తారు. ఇతను కూడా గీతను చదివేవాడు. ఇప్పుడు ఎలాగైతే ఆత్మలను స్మృతి చేసి దృష్టి ఇవ్వబడుతుందో, వారి పాపములు నశిస్తాయో అలా భక్తిమార్గములో కూడా గీత ముందు జలము నుంచి చదివేవారు. పితృలు ఉద్ధరింపబడతారని అందువలన పితృలను స్మృతి చేస్తారు. భక్తిలో గీతను చాలా గౌరవించేవారు. అరే బాబా ఏమైనా తక్కువ భక్తుడిగా ఉండినాడా ! రామాయణము మొదలైనవన్నియు చదివేవాడు. చాలా సంతోషము కలిగేది. ఇవన్నియు గతించిపోయినవి.

ఇప్పుడు తండ్రి చెప్తున్నారు - గతించిన దానిని గురించి చింతించకండి. బుద్ధి నుండి అన్నియు తీసివేయండి. బాబా స్థాపనను, వినాశనమును మరియు రాజధానిని సాక్షాత్కారము చేయించారు. ఇప్పుడు వారు పక్కా అయిపోయారు. అంతకు ముందు ఇదంతా వినాశనమైపోతుందని తెలియనే తెలియదు. బాబా పూర్తిగా విశ్వసించాడు - ఇదంతా జరిగి తీరుతుంది. ఆలస్యము లేదు. నేను వెళ్ళి ఫలానా రాజనాతాను. బాబా ఏమేమి ఆలోచించేవారో తెలియదు. శివబాబా ప్రవేశత ఎలా జరిగిందో పిల్లలైన మీకు తెలుసు. మొదట ఈ విషయాలు మీకు కూడా తెలిసేవి కావు. బ్రహ్మ-విష్ణు-శంకరుల పేర్లు అయితే తీసుకుంటారు. కాని ఈ ముగ్గురిలో భగవంతుడు ఎవరిలో ప్రవేశమవుతారో, ఎవరికీ తెలియదు. వారు విష్ణువు పేరు తీసుకుంటారు. వారేమో దేవత అని ఇప్పుడు మీకు తెలుసు. దేవత ఎలా చదివిస్తాడు? బాబా స్వయముగా తెలుపుతున్నారు - నేను ఇతనిలో ప్రవేశిస్తాను అందుకే బ్రహ్మ ద్వారా స్థాపన అని చూపించారు. అది విష్ణువు ద్వారా పాలన, అది శంకరుని ద్వారా వినాశనము. ఇవి చాలా అర్థము చేసుకునే విషయాలు. భగవానువాచ - నేను మీకు రాజయోగము నేర్పిస్తాను. ఆ భగవానుడు ఎప్పుడు వచ్చారు! రాజయోగమును ఎలా నేర్పారు! రాజ్య పదవిని ఎలా ఇష్టించారు! ఈ విషయాలు మీరు ఇప్పుడే తెలుసుకున్నారు. 84 జన్మల రహస్యము కూడా తెలిపించారు. పూజ్యులు-పూజారులు, వీటిని గురించి కూడా తెలిపించారు. ప్రపంచమంతా కోరుకునే శాంతిరాజ్యము ఈ లక్ష్మీ-నారాయణులది. అది విశ్వములో ఉండేదని మీకు తెలుసు. లక్ష్మీ-నారాయణుల రాజ్యము ఉండినప్పుడు మిగిలిన అందరూ శాంతిధామములో ఉండేవారు. ఇప్పుడు మనము శ్రీమతమును అనుసరించి ఈ కార్యము చేస్తున్నాము. అనేకసార్లు చేశాము, చేస్తూనే ఉంటాము.



ఇది కూడా మీకు తెలుసు - కోట్లలో ఏ కొంతమంది మాత్రమే వస్తారు. దేవీదేవతా ధర్మము వారికి మాత్రమే టచ్ అవుతుంది. ఇది భారతదేశమునకు చెందిన విషయము. ఎవరైతే ఈ కులమునకు చెందినవారుగా ఉంటారో, వారే వస్తారు. తర్వాత కూడా వస్తూ ఉంటారు. మీరు ఎలాగైతే వచ్చారో అలా ఇతర ప్రజలు కూడా తయారవుతూ ఉంటారు. ఎవరైతే బాగా చదువుకుంటారో వారు మంచి పదవిని పొందుకుంటారు. ముఖ్యమైనవి - జ్ఞానయోగములు, యోగము కొరకు కూడా జ్ఞానము కావాలి. తర్వాత పవర్ హౌస్ (శక్తిగృహము \PowerHouse)తో యోగముండాలి. యోగము ద్వారా వికర్మలు వినాశనమవుతాయి. ఐశ్వర్యవంతులుగా, ఆరోగ్యవంతులుగా తయారవుతారు. గౌరవపూర్వకముగా ఉత్తీర్ణులు కూడా అవుతారు. అచ్చా! మంచిది.

మధురాతి మధురమైన అపూర్వ పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్యసారము

1. గడచిపోయిన విషయముల గురించి చింతన చేయరాదు. ఇంతవరకు చదివినదంతా మరచిపోవాలి. ఒక్క తండ్రితోనే వినాలి. మీది బ్రాహ్మణ కులమని సదా గుర్తుంచుకోవాలి.
2. పూర్తిగా నిశ్చయబుద్ధి కలిగి ఉండాలి. ఏ విషయములో కూడా సంశయము రాకూడదు. ఈశ్వరీయ సాంగత్యమును, విద్యాభ్యాసమును ఎప్పుడూ కూడా వదిలి పెట్టరాదు.

**వరదానము :- “ హృదయపూర్వకముగా నా బాబా (మేరా బాబా) అంటూ సత్యమైన వ్యాపారము చేసేటటువంటి సమర్థత లేక మరజీవాభవ ”**

బ్రహ్మకుమార-బ్రహ్మకుమారిగా కావడమంటేనే సమర్థులు కావడము. ఎప్పుడైతే హృదయపూర్వకముగా నా బాబా అని చెప్తారో, అలాగే బాబా కూడా చెప్తారు, పిల్లలూ అంతా మీదే. భలే ప్రవృత్తిలో ఉండవచ్చును, సేవాకేంద్రములో ఉండవచ్చును కాని ఎవరైతే హృదయపూర్వకముగా నా బాబా అన్నారో, బాబాను తనవారిగా చేసుకునేసారు, ఇది హృదయపూర్వకమైన ఒప్పందము, నోటి ద్వారా చేసుకున్న స్థూలమైన వ్యాపారము కాదు. సరెండర్ అంటే శ్రీమతము లోపల(అండర్ \Under) ఉండేవారు. ఇలా సరెండర్ అయ్యేవారే మరజీవ బ్రాహ్మణులు.

**స్లోగన్ :- “ ఒకవేళ నాది అనే శబ్దముతో ప్రేమ ఉంటే అనేక నాది అనుదానిని ఒక్క నా బాబాలో ఇమిడ్చివేయండి ”**